



НАДВОР'Е

НЕ ПА СЕЗОНЕ ЦЁПЛА... ДА КАНЦА СТУДЗЕНЯ

У нядзелю — да 8 °С з плюсам

Тэмпературны фон будзе ў асноўным на 3–8 °С перавышаць сярэднія шматгадовыя значэнні, паведамлілі ў Рэспубліканскім цэнтры па гідраметэаралогіі, кантролі радыеактыўнага забруджвання і маніторынгу навакольнага асяроддзя Мінпрыроды. Без ападкаў таксама не абыдзецца. Іх прынясуць фронтальныя раздзелы, якія перамяшчаюцца з Заходняй Еўропы.

— Сёння на большай частцы тэрыторыі чакаюцца ападкі ў розным выглядзе — ад дажджу да снегу. Месцамі могуць быць слабыя туман і галалёд, на асобных участках дарог галалёдзіца.

Раніцай і днём месцамі чакаецца наліпанне мокрага снегу. Тэмпература паветра мінімальная ноччу будзе ад мінус 3 да плюс 2 °С, максімальная днём — ад нуля да плюс 4 °С.

У многіх раёнах у суботу таксама чакаюцца невялікія кароткачасовыя ападкі (дождж, ноччу з мокрым снегам). Уначы і раніцай месцамі могуць быць слабыя туман і галалёд, на дарогах галалёдзіца. Тэмпература паветра мінімальная ноччу — ад мінус 4 да плюс 2 °С, максімальная днём — ад нуля да плюс 5 °С.

У нядзелю ноччу месцамі, а днём на большай частцы тэрыторыі краіны прагназуюцца кароткачасовыя ападкі (дождж, ноччу з мокрым снегам). Уначы і раніцай месцамі слабы галалёд, на дарогах галалёдзіца. Тэмпература паветра мінімальная ўначы будзе ад мінус 2 °С да 3 цяпла, максімальная днём — 2–8 °С.

Згодна з папярэднім прагнозам Белгідрамета, істотна цяплей за норму будзе і на заключным тыдні сярэдня-

га месяца зімы. У панядзелак, 27 студзеня, ноччу на большай частцы тэрыторыі, а днём у некаторых раёнах краіны пройдуць кароткачасовыя дажджы. Месцамі магчымы слабы туман, ноччу і раніцай у некаторых раёнах — слабы галалёд. Тэмпература паветра мінімальная ноччу — ад мінус 1 да плюс 4 °С, максімальная днём — 2–8 °С вышэй за нуль.

У аўторак месцамі па краіне чакаюцца невялікія кароткачасовыя дажджы. Уначы і раніцай у некаторых раёнах можа быць слабы галалёд. Тэмпература паветра мінімальная ноччу — мінус 1 — плюс 4 °С, максімальная днём — 3–9 °С вышэй за нуль. У сераду ноччу месцамі, а днём на большай частцы тэрыторыі краіны пройдуць кароткачасовыя дажджы. Тэмпература паветра мінімальная ноччу ад нуля да плюс 5 °С, максімальная днём — плюс 2–7 °С. Пры ваганнях тэмпературнага фону месцамі магчымыя туманы і слабыя галалёдныя з'явы.



Фота Андрэя ФЕАКІСТАВА.

ШАШКІ («Звязда») Выпуск № 233


У Мінску завяршыліся міжнародныя спаборніцтвы па шашках-100 «Адкрыты Кубак Саюзнай дзяржавы». Пераможцамі класічнай праграмы сталі міжнародны гросмайстар Аляксандр Георгіеў (Расія) і майстар Паліна Петрусёва (Беларусь). У хуткай праграме сярэбраныя і бронзавыя медалі ў беларускіх шашыстаў. У мужчын іх заваявалі Уладзіслаў і Андрэй Валюкі. У жанчын — Вікторыя Белая і Яўгенія Швед. Яшчэ дзве ўзнагароды ў бліцы выйгралі Яўгенія Швед — «серабро» і Марыя Тараніна — «бронза». У чэмпіянаце Беларусі па шашках-100 сярод мужчын і жанчын інвалідаў з парушэннем зроку перамаглі Дзмітрый Фадзеёў у мужчын і Ірына Чарэднічэнка ў жанчын (абодва — Мінск).

У рэспубліканскім турніры сярод каманд ветэранскіх арганізацый прафсаюза «Белпрафмаш» перамагла каманда ЗАТ «Атлант» Баранавіцкага станкабудаўнічага завода, за якую гулялі Вольга Дзячэнка і Леанід Шышканаў.

№ 1 Петрусёва Т. — Калмакова Ю.
Белыя простыя: 48, 50, 42, 43, 45, 36, 38, 40, 31, 34, 35, 27, 28, 22 (14)
Чорныя простыя: 25, 16, 18, 19, 20, 11, 13, 14, 15, 6, 7, 2, 3, 4 (14)
Чорныя напалі 1...18-23! і на вымушаны ход правялі ўдар «Напалеон». Пакажыце яго.

№ 2 Тараніна М. — Калмакова Ю.
Белыя простыя: 47, 48, 45, 36, 38, 40, 32, 34, 35, 27, 28, 17 (12)
Чорныя простыя: 29, 23, 24, 25, 16, 18, 19, 13, 15, 6, 7, 3 (12)

Белыя правялі камбінацыю, пакажыце яе.
№ 3



№ 3 М. Ляшкевіч (Мінск)
Белыя простыя: b2, d4, c5, e5, b6, d6, c7 (7)

Чорныя простыя: f2, e3, g3, f4, a5, g5, f6, a7, g7 (9)

№ 4 Г. Андрэеў
Белыя простыя: d2, b4, c5, e5, d6, a7 (6)

Чорныя простыя: a3, g5, b6, b8 (4)

Наступныя кампазіцыі складзеныя вядучым рубрыкі па правілах бразільскіх шашак (як у шашкі-100).

№ 5
Белыя простыя: e1, d2, h2, b4, c5, g5, e7 (7)

Чорныя простыя: b2, c3, a5, e5, c7, g7, f8 (7)

№ 6
Белыя простыя: e1, f2, h2, e7 (4)
Чорныя простыя: c3, e5, g5, c7, g7, f8 (6)

№ 7
Белыя простыя: g1, d2, f2, h2, b4 (5)

Чорныя простыя: d4, h4, a5, e5, g5, d6, c7, d8 (8)

Ва ўсіх пазіцыях белыя пачынаюць і выйграюць. Прозвішчы чытачоў, якія дашлюць правільныя адказы, будуць апублікаваныя.

Праверце свае рашэнні: выпуск № 232 ад 20.12.2024.

№ 177 1. a3-b4 c7-b6? 2. f2-e3 h4:d4 3. g1-f2 e5:g3 4. c3:a5+

№ 178 1...a7-b6? 2. f2-e3 h4:d4 3. b4-c5 e5:g3 4. h2:f4 d6:d2 5. c1:a7+

№ 179 1. d4-e5! f6:b2 2. a1:c3 b6-c5 3. h4:f6 a7-b6 4. h2-g3 c5-b4 5. f4-g5 h6:h2 6. f6-g7 h8:f6 7. f2-g3 h2:f4 8. e3:a7 d8-e7 9. c3-d4+

№ 180 1. c1-d2! d8-e7 2. e3-d4 c5:c1 3. c3-b4 a5:c3 4. e1-f2 c1:g5 5. h4:d2+

[1...d8-c7 2. f4-e5 d6:f4 3. e3:g5 h6:f4 4. c3-b4 a5:c3 5. d2:b8]

[1...f8-e7 2. f4-e5 d6:f4 3. e3:g5 h6:f4 4. c3-b4 a5:c3 5. d2:f8]

[1...f8-g7 2. e3-d4 c5:c1 3. c3-d4 c1:g5 4. h4:h8]

№ 181 1. 37-31 26:48 2. 39-33 48:23 3. 33:04 21:43 4. 16-11 06:17 5. 25-20 15:24 6. 04:35+

№ 182 1. 20-14 19:10 2. 36-31 26:48 3. 39-33 48:23 4. 33:02 32:43 5. 25-20 15:24 6. 02:05+

№ 183 1. 47-42 37:28 2. 36-31 25:23 3. 31:02 32:43 4. 02:38+

Першымі дакладныя адказы даслалі: І. Ананіч (Гродна), В. Арцюхін, Э. Дамброўскі, П. і В. Шульгі (усе — Мінск), С. Рашэцін (Ашмяны), В. Таўкачоў (в. Уздзевічы Клімавіцкага р-на Магілёўскай вобл.), Ф. Карпей, Л. Жыхар (абодва — Мядзел), У. Панько (Камянец).

Пішыце па адрасе: газета «Звязда», г. Мінск, вул. Б. Хмяльніцкага, 10А, 220013, e-mail: info@zviazda.by або vorush@yandex.ru

Віталь ВАРУШЫЛА,
майстар спорту.

24 СТУДЗЕНЯ Даты Падзеі Людзі



1904 год — нарадзіўся (в. Шутовічы, цяпер у Смаргонскім раёне) Янка Шутовіч (Іван Іосіфавіч Шутовіч), беларускі грамадскі і культурны дзеяч, літаратуразнавец, кнігавыдавец. У 1935–1939 гадах быў выдаўцом і адказным рэдактарам літаратурна-навуковага часопіса «Калоссе», дзе друкаваліся творы М. Танка, В. Таўлая, Я. Драздовіча і інш. Кіраваў міжарганізацыйным сакратарыятам па справах беларускіх школ на тэрыторыі Заходняй Беларусі. Пісаў артыкулы па пытаннях беларускай мовы, захавання помнікаў беларускай культуры. Выявіў у архіве рукапіс рамана М. Гарэцкага «Віленскія камунары».

1909 год — нарадзіўся (в. Зачэпічы, цяпер у Дзятлаўскім раёне) Пятрусь Граніт (Іван Пятровіч Івашэвіч), беларускі паэт. Удзельнічаў у рэвалюцыйна-вызваленчай барацьбе ў Заходняй Беларусі і партызанскім руху ў Беларусі ў Вялікую Айчынную вайну.


1939 год — у Мінску заснавана Дзяржаўная карцінная галерэя БССР (адкрыта 8 лістапада 1939 года, у час Айчынай вайны была разрабавана захопнікамі, у 1947-м аднавіла дзейнасць, з 1957 года — Дзяржаўны, з 1993-га — Нацыянальны мастацкі музей Рэспублікі Беларусь).



41 год — змова супраць Калігулы, якая скончылася забойствам імператара Рымскай імперыі і яго сям'і і пачаткам царавання Клаўдзія.

1670 год — нарадзіўся Уільям Конгрыў, англійскі драматург эпохі класіцызму, які стаў каля вытокаў брытанскай камедыі нораваў і быў прызваны «англійскім Мальерам». Напісаў чатыры камедыі: «Стары халасцяк», «Дваяная гульня», «Каханне за каханне» і «Так паступаюць у свеце».

1944 год — пачалася Корсунь-Шаўчэнкаўская наступальная аперацыя савецкіх войскаў з мэтай знішчэння Корсунь-Шаўчэнкаўскай групоўкі вермахта. Аперацыя завяршылася 17 лютага 1944 года ліквідацыяй катла і частковым разгромам акружанай групоўкі праціўніка.



Дырэктар — галоўны рэдактар АНУФРЫЕВА Вольга Аляксандраўна.

АДРАС: 220013, г. Мінск, вул. Б. Хмяльніцкага, 10А.

ТЭЛЕФОНЫ ў МІНСКУ: прыёмнай — 311 17 13 (тэл./факс); аддзелаў: пісьмаў — 311 17 44, маркетынгу — 263 66 73, бухгалтэрыі — 311 17 16.

прыём рэкламы
тэл./факс: 311 17 27,
e-mail: reklama@zviazda.by

Аўтары апублікаваных матэрыялаў нясуць адказнасць за падбор і дакладнасць фактаў. Іх меркаванні не з'яўляюцца супадзеннем з меркаванням рэдакцыі. Рэдакцыя па сваім меркаванні адбірае і публікуе адрасаваныя ёй пісьмы. Перадрук матэрыялаў, апублікаваных у «Звяздзе», толькі з дазволу рэдакцыі.

